

# किशनगढ़ फायरिंग मामले में चार आरोपी गिरफ्तार

## पुलिस ने वारदात में प्रयुक्त हथियार भी बरामद किया

अजमेर, (का.सं.)। किशनगढ़ के गांधीनगर थाना क्षेत्र में हुई फायरिंग मामले में शनिवार को अजमेर एसपी वंदिता राणा ने खुलासा किया है। एसपी वंदिता राणा ने बताया कि मामले में चार आरोपियों को गिरफ्तार किया है। इस मामले में दो आरोपी

■ मामले में दो आरोपी अभी भी फरार चल रहे हैं

अभी भी फरार चल रहे हैं जिन्हें भी जल्द गिरफ्तार किया जाएगा।

अजमेर एसपी वंदिता राणा ने बताया कि 23 सितंबर को परिवार विभाग चौधरी ने बताया कि उसकी पार्किंग में पुरानी रंजिश को लेकर मोजरा भाई आशीष पार्किंग में पहुंचा और वहां पर मनोज जाट, आशीष नायक, सुरेंद्र घिसाल, निखिल यादव, इमरान मंसूरी और एक अन्य युवक मौजूद था। जिन्होंने शराब का सेवन किया और वहां बैठने लगे तभी उन्होंने मना किया तो गाली-गलौच शुरू कर दी और



गांधीनगर थाना क्षेत्र में हुई फायरिंग मामले में चार आरोपियों को गिरफ्तार किया।

इसी बीच उन्होंने मारपीट कर बंदूक निकाल और वहां फायरिंग की वारदात को अंजाम दिया।

इसे लेकर रिपोर्ट के आधार पर पुलिस ने अनुसंधान शुरू किया तो इस

मामले में मनोज चौधरी, आकाश नायक, निखिल कुमार और सुमित परिहार को गिरफ्तार कर लिया। अभी भी दो आरोपी मामले में फरार चल रहे हैं जिनकी तलाश पुलिस द्वारा की

जा रही है। पुलिस ने इस वारदात में शामिल हथियार भी बरामद कर लिया है। इस वारदात के पीछे की कहानी को लेकर आरोपियों से गहनता से पड़ताल की जा रही है।

## डॉक्टर महेश बैरवा को कारण बताओ नोटिस

भीलवाड़ा, (निसं)। जिले के सबसे बड़े महात्मा गांधी चिकित्सालय में डॉक्टर महेश बैरवा द्वारा किए जा रहे भ्रष्टाचार का खुलासा होने के बाद एक और जहां मेडिकल कॉलेज की प्रिंसिपल वर्षा सिंह ने जांच कमेटी का गठन किया है तो वहीं दूसरी ओर एमजी हॉस्पिटल के पीएम डॉ. अरुण गौड़ ने इस मामले में चिकित्सक बैरवा को कारण बताओ नोटिस जारी किया है।

जानकारी के अनुसार जिले के सबसे बड़े एमजी हॉस्पिटल में ऑपरेशन के नाम पर डॉक्टर महेश बैरवा द्वारा योजना पर तरीके से हॉस्पिटल के अन्य स्टाफ के जरिए सरकारी योजना में शामिल नहीं मरीज से रिश्तत राशि वसूली जाती थी। एक के बाद एक दो शिकायतकर्ता और इस पूरे भ्रष्टाचार के खेल के वीडियो सामने आने के बाद भी चिकित्सा विभाग दोषी डॉक्टर महेश बैरवा को बचाने के तरीके ढूंढ रहा है।

शिकायतकर्ता मुरलीधर सिंधी ने आशंका जताई है कि विभाग द्वारा गठित की गई टीम में शामिल डॉक्टर वीरेंद्र सिंह और डॉक्टर दिनेश बैरवा जो कि महेश बैरवा के सहयोगी हैं उनसे इस मामले में निष्पक्ष जांच की उम्मीद करना बेकार है। ऐसे में पीड़ित मुरलीधर के बेटे का कहना है कि उन्होंने अब इस मामले में कानून का सहारा लेने की तैयारी कर ली है और जल्द से जल्द दोषी डॉक्टर के खिलाफ एक्शन नहीं लिया जाता है तो वह कानूनी प्रक्रिया को अंजाम देंगे।

# फायरिंग करने के चार आरोपी पकड़े, दो नाबालिग निरुद्ध



घर में घुसकर फायरिंग करने के चार आरोपियों को पुलिस ने पकड़ा।

कोटा, (निसं)। शहर के मकबरा थाना इलाके में घर में घुसकर फायरिंग करने के 4 आरोपी व 2 नाबालिग को पुलिस ने पकड़ा है। वारदात का मुख्य आरोपी संदीप सोलंकी (35) निवासी मोखापाड़ा कैथुनीपोल थाने का हिस्ट्रीशीटर है। 19 दिन पहले उसके भांजे तुषार का कृष्णा नाम के किशोर से झगड़ा हुआ था। इसी रंजिश के चलते संदीप ने अपने साथियों के साथ मिलकर कृष्णा के घर में घुसकर जान से मारने की नीयत से गोलियां चलाई थी।

सिटी एसपी डॉ. अमृता दुहन ने बताया कि 6 सितंबर को चौथ माता गली निवासी परिवार विजेंद्र सिंह के भतीजे कृष्णा व आरोपी के भांजे तुषार

■ बच्चों के झगड़े में घर घुसकर हमला किया था, गोली लगाने से कुत्ते की मौत हुई थी

■ रंजिश के चलते घर में घुसकर जान से मारने की नीयत से गोलियां चलाई थी

के बीच झगड़ा हुआ था। जिसका कैथुनीपोल थाने में मामला दर्ज हुआ। 25 सितंबर की रात साढ़े 10 बजे करीब आरोपी संदीप ने पहले कृष्णा के घर में

होने की जानकारी की, फिर अपने साथियों के साथ मिलकर फ्लैट व चाकू से घर में घुसकर हमला किया। परिवार के भतीजे कृष्णा पर जान से मारने की नीयत से फायर किया।

फायरिंग में घर में मौजूद पालतू मादा कुत्ते की मौत हो गई थी। परिवार की शिकायत पर मामला दर्ज कर जांच शुरू की। फायरिंग के मुख्य आरोपी संदीप सोलंकी, विकास आर्य (28), निखिल आर्य (30) निवासी ब्रजराजपुर, थाना मकबरा व गगन मेहरा को बापट गिरफ्तार किया, जबकि दो नाबालिग को पकड़ा है। गगन के खिलाफ शहर के अलग-अलग थानों में हत्या के प्रयास सहित आर्म्स एक्ट के 6 मामले दर्ज हैं।

## भाजपा कार्यकर्ता कमल के फूल को जीताने के लिए तैयारी करें : अग्रवाल

जयपुर। भाजपा प्रदेश प्रभारी डॉ. राधामोहन दास अग्रवाल और भाजपा प्रदेश अध्यक्ष मदन राठौड़ अलवर प्रवास पर रहे और कार्यकर्ताओं में जोश, उत्साह और नई उमंग का संचार किया। प्रभारी डॉ. राधामोहन दास अग्रवाल ने आगामी रामगढ़ विधानसभा उपचुनावों के लिए सभी कार्यकर्ताओं को एकजुट रहने का आह्वान किया। उन्होंने कहा कि भाजपा के कार्यकर्ता कमल के फूल को अपना प्रत्याशी मानकर पार्टी को चुनाव जिताएंगे। पार्टी आलाकमान प्रत्याशी का चुनाव करेगा, वहीं हम सबके लिए सर्वमान्य होगा।

भाजपा प्रदेश प्रभारी डॉ. अग्रवाल

ने कहा कि रामगढ़ विधानसभा में भाजपा से प्रत्याशी चाहे जो भी हो, हमें कमल के फूल को अपना प्रत्याशी मानकर एकजुटता का प्रदर्शन कर पार्टी को मजबूत बनाना है। चुनाव एक ऐसा पर्व होता है जिसमें एक कार्यकर्ता की परीक्षा होती है, जिसमें हमें दिन-रात मेहनत करनी पड़ती है। हमें अभी घर-घर जाकर नए सदस्य बनाकर उन्हें पार्टी की विचारधारा से जोड़ना है। इससे उपचुनावों में पार्टी को मजबूत जनसमर्थन मिलेगा।

भाजपा प्रदेश अध्यक्ष मदन राठौड़ ने कहा कि रामगढ़ के उपचुनावों में भाजपा के कार्यकर्ताओं को डबल इंजन सरकार

के विकास के नाम पर वोट मांगना है। भाजपा के सदस्यता अभियान में हमें आमजन को पार्टी की विचारधारा के साथ जोड़ने का कार्य करना है। हमें संगठन को मजबूत बनाने के लिए घर-घर जाकर जन संपर्क करना है और जनता को राज्य सरकार को योजनाओं से जोड़ना है। मदन राठौड़ ने शक्ति केंद्र संयोजक गोपाल राजपुत का सम्मान किया और कहा कि कार्यकर्ता वह है जो संगठन के विचारों को जन-जन तक पहुंचाए। इस दौरान जिलाध्यक्ष अशोक गुप्ता, पूर्व जिलाध्यक्ष धर्मवीर शर्मा, बहरोड़ विधायक जसवंत सिंह यादव सहित काफी संख्या में नेता व कार्यकर्ता मौजूद थे।

## महिला सहित दो की मौत

उदयपुर, (का.सं.)। उदयपुर जिले के ऋषभदेव तहसील के समीप शुक्रवार शाम को बिजली गिरने से अलग-अलग इलाकों में एक गर्भवती महिला और एक बच्चे की मौत हो गई। यह घटना क्षेत्र के कोजावाड़ा और परेडा गांव हुई। ग्रामीणों के अनुसार शाम करीब चार बजे मौसम बदला और बिजली गिरने से कोजावाड़ा में 12 साल का गजेंद्र पुत्र नेमा मीणा की मौत हो गई। गजेंद्र पुत्र और बकरी लेकर जंगल में गया था और यह घटना हो गई। इसी प्रकार परेडा निवासी कैलाश कुंवर पत्नी अजीत सिंह (25) बैस चराने गई हुई थी कि बिजली गिरने से उसकी मौत हो गई। यहीं नहीं पास ही बैस पर भी बिजली गिरी जिससे उसकी भी मौत हो गई।

# झुंझुनू विधानसभा उपचुनाव के रण में उतरे एम.डी. चोपदार

झुंझुनू, (निसं)। राजस्थान मद्रसा बोर्ड चेयरमैन एम.डी. चोपदार ने जयपुर में नेता प्रतिपक्ष टीकाराम जूली से उनके निवास स्थान पर शिष्टाचार भेंट की और झुंझुनू विधानसभा के उपचुनाव

■ नेता प्रतिपक्ष टीकाराम जूली से मिलकर झुंझुनू विधानसभा उपचुनाव में कांग्रेस से टिकट की मांग की

के संदर्भ में विस्तृत राजनीतिक चर्चा की एवं झुंझुनू विधानसभा क्षेत्र की वर्तमान राजनीतिक परिस्थितियों से टीकाराम जूली को अवगत करवाया। चोपदार ने जूली के सामने झुंझुनू विधानसभा क्षेत्र से अपनी दावेदारी प्रस्तुत करते हुये कहा कि झुंझुनू विधानसभा क्षेत्र से अल्पसंख्यक समुदाय के किसी भी व्यक्ति को आजादी से लेकर आज तक प्रतिनिधित्व करने का मौका नहीं दिया गया है जबकि अल्पसंख्यक समाज सदैव कांग्रेस के साथ खड़ा रहा है। अब समय आ गया है कि अल्पसंख्यक समाज को भी प्रतिनिधित्व करने का मौका दिया जाये।



नेता प्रतिपक्ष टीकाराम जूली से मिलकर एम.डी. चोपदार ने झुंझुनू विधानसभा उपचुनाव में कांग्रेस से टिकट की दावेदारी जताई

चोपदार ने कहा कि वे पिछले 25 वर्षों से पार्टी के समर्पित कार्यकर्ता के रूप में पार्टी हित में कार्य कर रहे हैं और 36 विरादरी के सुख-दु:ख में सदैव साथ रहते हैं। झुंझुनू विधानसभा क्षेत्र की जनता के बीच उन्होंने समाजसेवी के रूप में अपनी

अलग पहचान बनाई है और सर्व समाज के साथ उनके अच्छे संबंध हैं। राजस्थान मद्रसा बोर्ड चेयरमैन के पद की जो जिम्मेदारी पार्टी ने उन्हें दी है उसको भी वे बखूबी निभा रहे हैं और दिन-रात मेहनत कर राजस्थान घर में

अल्पसंख्यकों को पार्टी से जोड़ने का कार्य उन्होंने किया है। चोपदार ने कहा कि वे अतिशीघ्र ही प्रदेश के प्रभारी, वरिष्ठ नेताओं एवं आलाकमान से मुलाकात करके भी झुंझुनू विधानसभा से अपनी दावेदारी पेश करेंगे।

# गोगुंदा के कुडाऊ गांव में एक और आदमखोर पैंथर पिंजरे में कैद

उदयपुर, (का.सं.)। शनिवार को जिले के गोगुंदा थाना क्षेत्र की मजावद ग्राम पंचायत के कुडाऊ गांव की भील बस्ती के पास एक और पैंथर को पकड़ा गया है। पैंथर ने बुधवार रात को पांच साल की बच्ची का शिकार किया था।

शुक्रवार देर रात गोगुंदा पंचायत के कुडाऊ गांव में पैंथर को पकड़ने के लिए लगाए गए पिंजरे में एक पैंथर फंस गया और उसके बाद ग्रामीणों ने राहत की सांस ली लेकिन अब गोगुंदा मुख्यालय से मात्र तीन किलोमीटर दूर चाटिया खेड़ी के राणा गांव में पैंथर के घुसने से ग्रामीण दहशत में आ गए हैं। पैंथर ने कुल आठ भेड़ों पर शिकार किया, उसमें से तीन की मौके पर ही मौत हो गई तो वहीं दूसरी ओर चार की हालत गंभीर है वहीं एक भेड़ को उठाकर जंगल में ले गया। पैंथर के इस हमले से ग्रामीणों में दहशत होने के बावजूद ग्रामीण मौके पर पहुंचे। पूरा गांव लगातार हो रहे पैंथर

■ आदमखोर पैंथर ने पांच वर्षीय एक बच्ची का शिकार किया था

■ गोगुंदा से तीन किमी दूर चाटियाखेड़ी के राणा गांव में पैंथर के घुसने से ग्रामीण दहशत में

के हमले से दहशत में था। वन विभाग की टीम पैंथर की तलाश में थी। उसे पकड़ने लिए पिंजरा लगाया गया था, जिसमें शुक्रवार रात करीब ढाई बजे कैद हो गया। इस क्षेत्र में यह तीसरा पैंथर पिंजरे में आया है।

क्षेत्रीय वन अधिकारी अर्जुन लाल मीणा के अनुसार पैंथर को पिंजरे सहित पहाड़ी इलाके से नीचे लेकर आए और उदयपुर के सज्जनगढ़ बायोलॉजिकल पार्क ले जाया गया। उल्लेखनीय है कि गोगुंदा इलाके में मजावद ग्राम पंचायत के कुडाऊ गांव की भील बस्ती से 25 सितंबर को 5 साल की बच्ची सूरज पुत्री गमेर लाल गमेती को पैंथर उठा लेकर गया

था। जंगल में बच्ची की कटी हुई हथेली मिली थी। उससे कुछ दूर आगे उसका शव पड़ा था। ग्रामीण कुछ कर पाते इससे पहले ही झाड़ियों के बीच से पैंथर आया और शव उठाकर ले गया। इसके बाद वन विभाग ने पैंथर और बच्ची के शव की तलाश शुरू की। करीब 17 घंटे बाद 26 सितंबर को दोपहर करीब 12 बजे बच्ची की सिर कटी बाँधी मिली थी। पैंथर की तलाश के लिए सर्च ऑपरेशन जारी रखा गया। हमले जारी रखते हुए गोगुंदा से पांच किलोमीटर दूर राणा गांव में शुक्रवार रात 9.30. बजे पैंथर ने एक बाड़े में घुसकर 4 भेड़ों का शिकार कर लिया। घटना से घराबग, नयावास व राणा गांव में दहशत

का माहौल है। ग्रामीणों का कहना है कि अभी निगरानी जरूरी है। मौके पर मौजूद कुडाऊ गांव के गुलाबसिंह ने बताया। बच्ची की मौत के बाद से डर बना हुआ है। पकड़ा गया पैंथर ही आदमखोर है, इसको लेकर अभी कुछ साफ नहीं है। पैंथर 26 सितंबर की शाम करीब साढ़े सात बजे भी पिंजरे के पास से निकला था लेकिन उसके अंदर नहीं गया। वनकर्मीयों को इसकी सूचना मिली तो उन्होंने आला अधिकारियों को भी बताया। इस बीच उसी रात सवा बारह बजे एक जरख पिंजरे के पास आया था। उसके पिंजरे से टकराने से पिंजरा बंद हो गया था। पैंथर की तलाश के लिए पांच अलग-अलग टीमें लगा रखी थी, जो लगातार निगरानी कर रही थी। आसपास के इलाके में भी चार पिंजरे लगाए गए थे। कुडाऊ गांव के पास पहाड़ी पर लगे पिंजरे में पैंथर कैद हो गया।

## बाइक पर गांजा लेकर आ रहा एक व्यक्ति गिरफ्तार


### पुलिस को देख आरोपी भागने लगा तो पुलिस ने पिछा कर पकड़ा

खेतड़ी, (निसं)। बर्बाई पुलिस ने शनिवार को अवैध गांजे की सप्लाई पर कार्रवाई करते हुए एक व्यक्ति को गिरफ्तार करने में सफलता हासिल की है। इस दौरान पुलिस ने आरोपी के कब्जे से गांजा व बाइक भी बरामद की है। थानाधिकारी सरदारमल यादव ने बताया कि पुलिस मुख्यालय के निर्देश पर क्षेत्र में अवैध गतिविधियों पर रोक लगाने को लेकर विशेष अभियान चलाया जा रहा है। अवैध मादक पदार्थों की धरपकड़ को लेकर पुलिस की टीम क्षेत्र में तलाशी अभियान चला रही थी। इस दौरान सूचना मिली कि हरदिया रोड से एक बाइक सवार अवैध मादक पदार्थ लेकर आ रहा है तथा क्षेत्र में सप्लाई करने वाला है। मामले को गंभीरता से लेते हुए एसपी प्रवीण कुमार नायक ने एक विशेष टीम का गठन कर कार्रवाई करने के निर्देश दिए। जिस पर पुलिस की टीम ने बर्बाई बाईपास से कार्रवाई स्थित शंकरिया मोड़ पर पहुंची तो सफेद रंग की अपाचे बाइक पर एक व्यक्ति बैठा हुआ दिया तथा वह किसी का इंतजार

कर रहा था। जब पुलिस की टीम वहां पहुंची तो आरोपी पुलिस को देखकर नौरंगपुरा की ओर भागने लगा। पुलिस को संदिग्ध गतिविधियों में शामिल होने पर उसकी घेराबंदी कर हिरासत में लिया। पुलिस ने जब उनकी तलाशी ली तो उसके कब्जे से अवैध रूप से लाया गया गांजा पाया गया। जब पुलिस ने उनसे गांजे के बारे में पूछताछ की तो वह कोई संतोषजनक जवाब नहीं दे पाया। जिस पर पुलिस ने कंजर बस्ती दलेलपुरा निवासी संजय कुमार पुत्र रघुवीर सिंह को गिरफ्तार कर लिया। इस दौरान पुलिस ने आरोपी के कब्जे से अवैध गांजा व परिवहन में काम में ली जाने वाली बाइक को जब्त कर लिया। थानाधिकारी ने बताया कि गिरफ्तार आरोपी से गहनता से पूछताछ की जा रही है तथा अवैध तस्करी से जुड़े लोगों के बारे में जानकारी जुटाई जा रही है। इस दौरान पुलिस टीम में थानाधिकारी सरदारमल यादव, एचसी सुगन सिंह, कार्स्टेबल रमेश कुमार, राजेश कुमार, अर्जुन लाल आदि शामिल थे।

# डूंगरपुर में 29 सेंटर पर सीईटी की परीक्षा शांतिपूर्ण सम्पन्न

## जांच के दौरान महिलाओं के गहने और दुपट्टे उतरवाये, एक घंटे पहले एंट्री बंद की



सीईटी परीक्षा के दूसरे दिन स्कूल में परीक्षा देकर आते परीक्षार्थी।

डूंगरपुर, (निसं)। सीईटी परीक्षा का शनिवार को दूसरा दिन है। दूसरे दिन भी दो पारियों में परीक्षा हुई। जिले के 29 परीक्षा केंद्रों पर 2 घंटे पहले परीक्षार्थियों की एंट्री शुरू कर दी। परीक्षार्थियों को एंट्री से पहले कड़ी जांच से गुजरना पड़ा। महिलाओं के जेवर से लेकर दुपट्टे और फुल आस्तीन के शर्ट से लेकर कुर्ती के आस्तीन काटे या बदलवाए गए ऐसे में परीक्षार्थियों को परेशानी का सामना करना पड़ा।

जानकारी के अनुसार सीईटी परीक्षा का पहला दिन शांतिपूर्ण रहने के बाद दूसरे दिन की परीक्षाएं आयोजित हुईं। शनिवार को सुबह 6 बजे से ही परीक्षार्थी सेंटर में पहुंचना शुरू हो गए। जिले में सभी 29 परीक्षा केंद्रों पर सुबह 7 बजे से एंट्री शुरू हो गई। गेट पर पुलिसकर्मियों और वीक्षक ने एडमिशन कार्ड की जांच के साथ ही पूरी तलाशी के बाद एंट्री दी। गेट पर ही परीक्षार्थियों को मोबाइल, घड़ी, बेल्ट कड़ा या किसी तरह के जेवर

नहीं पहनकर आने के लिए चेतावनी भी दी गई। महिला परीक्षार्थियों के दुपट्टे उतरवाए गए। मंगलसूत्र, नाक, कान के झुमके, हथों के कंगन, पैरों की पायल सब कुछ उतरवा दिए। वहीं फुल आस्तीन के शर्ट हो या फिर महिलाओं के कुर्ती उनकी बाह कैची से काटी गई या फिर बदलकर आने के लिए कहा गया। विद्या निकेतन स्कूल नई बस्ती में एक युवक सड़क पर ही खड़े होकर शर्ट बदलने लगा और दोस्त का टी-शर्ट पहनकर

# सीईटी परीक्षा के दौरान दो घण्टे तक बिजली बंद रही

डूंगरपुर, (निसं)। अजमेर विद्युत वितरण निगम के अधिकारियों की नाकामी व लापरवाही के चलते शहर की विद्युत व्यवस्था में पिछले चार महिनों से कोई सुधार नहीं हो रहा है, जबकि इस दौरान रख-रखाव के नाम पर विद्युत आपूर्ति बंद रखी गई है, लेकिन व्यवस्था वहीं ढाक के तीन पात है।

शनिवार को तो भीतरी शहर के परीक्षा केंद्रों पर परीक्षार्थी सीईटी की परीक्षा दे रहे थे और उसी दौरान विद्युत आपूर्ति तीन बजे बाद गुल हो गई जो कि शाम 6 बजे तक परीक्षा समाप्ति के पश्चात तक बहाल नहीं हो पाई। जबकि इधर दिनभर बारिश के कारण घनघोर घटाएं आकाश में छाई हुई थी

बाद में परीक्षा केंद्र में गया। इसके बाद 8 बजते ही परीक्षा केंद्र में एंट्री बंद कर

■ परीक्षा केंद्रों पर हुए परेशान परीक्षार्थी, आकाश में छाये हुए थे बादल

और दिन में भी बत्तीयां जलाकर वाहनधारियों को गुजरना पड़ रहा था। ऐसे में परीक्षा केंद्रों पर परीक्षार्थियों की परेशानी को ना तो विभाग और ना ही जिला प्रशासन ने देखी। जिससे परीक्षार्थी परेशान होते रहे। शहर में शनिवार प्रातः से ही बिजली की आंध मिचौली जारी थी और दोपहर 3 बजे बाद तो भीतरी शहर

का पूरा भाग अंधेरे में डूब गया। यही नहीं रख-रखाव की बात भी आये दिन सामने आती रहती है, लेकिन इसके बावजूद विद्युत पोलों में करंट दौड़ने की घटनाएं कम नहीं हुई हैं। गुरुवार को भी घाटी क्षेत्र में करंट लगने से एक गाय तो बच गई लेकिन बकरी चपेट में आ गई और मौत हो गई। शहरी क्षेत्र में लम्बे समय से हो रही विद्युत आपूर्ति में परेशानी को लेकर कई बार शहरवासियों ने जिला कलेक्टर व निगम के आलाधिकारियों को ज्ञान भी सौंपे हैं लेकिन व्यवस्था में सुधार की बजाए और अधिक बिगाड़ हो रहा है और समस्या की निदान की ओर कोई ध्यान नहीं दिया जा रहा है।

दी। इसके बाद 9 बजे से पहली पारी का पेपर शुरू हो गया। दोपहर 12 बजे पहली

परीक्षा खत्म होने के बाद दूसरी पारी का पेपर 3 बजे से शुरू हुआ।